

సమావేశము - VIII  
ఐదవ విడత సమాగమం  
వాల్యూం - I  
నెం. 1



వెల : రూ. 10-00  
3 ఆగష్టు , 2023  
గురువారము.

## తెలంగాణ శాసన సభ కార్యకలాపాలు

అధికార నివేదిక  
విషయ సూచిక

పేజీ. నెం.

1. సంతాప ప్రతిపాదన

... 01

\* \* \*

# తెలంగాణ శాసన సభ

## ప్రధాన అధికారులు

|                      |   |                                                                                                                                                                                                                                                                                     |
|----------------------|---|-------------------------------------------------------------------------------------------------------------------------------------------------------------------------------------------------------------------------------------------------------------------------------------|
| సభాపతి               | : | శ్రీ పోచారం శ్రీనివాస్ రెడ్డి                                                                                                                                                                                                                                                       |
| ఉప సభాపతి            | : | శ్రీ టి. పద్మారావు                                                                                                                                                                                                                                                                  |
| కార్యదర్శి           | : | డా. వి. నరసింహా చార్యులు                                                                                                                                                                                                                                                            |
| సంయుక్త కార్యదర్శులు | : | శ్రీ ఎస్. దుర్గాప్రసాద్<br>శ్రీ సిహెచ్. ఉపేందర్ రెడ్డి                                                                                                                                                                                                                              |
| ఉప కార్యదర్శులు      | : | శ్రీమతి వి.ఎన్. ప్రసన్న కుమారి<br>శ్రీ ఇ. సంజీవరావు                                                                                                                                                                                                                                 |
| సహాయ కార్యదర్శులు    | : | శ్రీమతి బి. ప్రమీల<br>శ్రీమతి ఎస్. నాగమణి<br>శ్రీ డి. శ్రీనివాసులు<br>శ్రీ ఎమ్. రఘుమూరెడ్డి<br>శ్రీ ఎ. సుధాకర్<br>శ్రీ పి. శ్రీనివాస్<br>శ్రీమతి ఎ. పద్మాసిని<br>శ్రీమతి ఎస్.వి.వి. సత్యశ్రీ<br>శ్రీ ఎన్. సుజిత కుమార్<br>శ్రీ కె. భాస్కర్ శ్రీనివాస్<br>శ్రీ సి. కె. వినోద్ కుమార్ |
| చీఫ్ రిపోర్టర్       | : | శ్రీ జి. రాజేశ్వర రెడ్డి                                                                                                                                                                                                                                                            |



# తెలంగాణ శాసన సభ కార్యకలాపాలు

## అధికార నివేదిక

### (2వ శాసన సభ)

(ఎనిమిదవ సమావేశపు ఐదవ విడత సమాగమం - మొదటి రోజు)

గురువారం, ఆగష్టు 03, 2023

(జాతీయ గీతాలాపన అనంతరం సభ ఉ.గం. 11.30 లకు ప్రారంభమైనది)

(గౌరవ సభాపతి అధ్యక్ష స్థానములో ఉన్నారు)

#### సంతాప ప్రతిపాదన

**మిస్టర్ స్పీకర్ :-** అందరికీ నమస్కారములు.

తెలంగాణ రాష్ట్ర శాసనసభ సభ్యులు గౌరవనీయులు శ్రీ సాయన్న గారి మృతి పట్ల గౌరవ ముఖ్యమంత్రి శ్రీ కె. చంద్రశేఖర్‌రావు గారు సంతాప ప్రతిపాదన చేస్తారు.

**శ్రీ కె.చంద్రశేఖర్ రావు :-** అధ్యక్షా, స్వర్గీయ సాయన్న గారు నాలుగు దశాబ్దాల పాటు రాజకీయాలలో శాసన సభ్యునిగా, ఇతర అనేక హోదాలలో పని చేసి ఉన్నారు. వ్యక్తిగతంగా నాకు బాగా తెలిసిన వ్యక్తి వారు. తమరికి కూడా బాగా తెలిసిన వ్యక్తి. ఎటువంటి సందర్భంలోనైనా సరే చిరునవ్వుతో చాలా ఓర్పుతో, అందరితో కలుపుగోలుగా ఉండే వ్యక్తి. ఆయన కంటోన్మెంట్ శాసన సభ్యుడిగా ఉన్న సమయంలో నేను సిఎం అయిన తర్వాత కూడా అనేక సందర్భాలలో ఏదైనా ప్రయత్నం చేసి కంటోన్మెంట్ ఏరియాను హైదరాబాద్ నగర పాలక సంస్థలో కలిపితే బాగుంటుంది, మాకు అనేక ఇబ్బందులు ఉన్నాయి, నగర ప్రజలతో పాటు మాకు పౌర సదుపాయాలు అందడం లేదు. మా ప్రజలు బాధ పడుతున్నారు. ఒక వీకర్ సెక్షన్ కాలనీ కట్టాలన్నా, మరొకటి కట్టాలన్నా ఆర్మీ నిబంధనలు చాలా కఠినంగా ఉన్నాయని ఆ కంటోన్మెంట్ ప్రజల కోసం తపన పడి చాలా అద్భుతమైన ఆలోచనతో అనేక రిప్రజంటేషన్స్ ఇచ్చే వారు.

అనేక సందర్భాలలో వారు చెప్పిన తర్వాత, నేను మున్సిపల్ శాఖా మంత్రి గారికి చెప్పి తీర్మానాలు కూడా చేసి కేంద్రానికి పంపించాం. ఇటీవలి కాలంలో భారత ప్రభుత్వం కూడా ఆలోచన చేసి, కంటోన్మెంట్‌ను జిహాద్‌ఎంసిలో కలపాలనే ఒక నిర్ణయానికి వస్తున్నట్లుగా శుభవార్త అందింది. ఆ రకంగానైనా గాని సాయన్న గారి కోరిక నెరవేరాలని నేను కోరుకుంటున్నాను.

సాయన్న గారు నిజామాబాద్ జిల్లాలో పుట్టినప్పటికీ, హైదరాబాద్ చేరుకొని, ఇక్కడే స్థిరపడి, చిన్నపాటి వ్యాపారవేత్తగా జీవితాన్ని ప్రారంభించి, అనంతరం నాన్-కాంట్రవర్సియల్ రాజకీయ నాయకుడిగా ఎదిగిన వారిలో ఒకరు. సాయన్న గారి కూతురు లాస్య నందిత రెండు పర్యాయాలు నగరంలో కార్పొరేటర్‌గా ప్రజలకు సేవలు కూడా అందించడం జరిగింది. సాయన్న గారి కుటుంబం మా కుటుంబం అధ్యక్షా. తప్పకుండా అన్ని విధాలుగా వారి కుటుంబాన్ని కాపాడుకుంటాం. ఏదైనా గాని వారి లోటు తీర్చలేనటువంటిది. తమరి ఆదేశం మేరకు ఈ క్రింది తీర్మానాన్ని ప్రవేశపెడుతున్నాను.

“సికింద్రాబాద్ కంటోన్మెంట్ శాసన సభ్యులు

శ్రీ జి. సాయన్న గారు మృదు స్వభావి, వివాద రహితుడు.



అట్టడుగు వర్గాల నుంచి వచ్చిన సాయన్న గారు ఉన్నతమైన విద్యార్హతలు సాధించారు. శాసన సభ్యుడిగా ఉన్నత స్థాయికి ఎదిగారు. పేద ప్రజల పట్ల ఎంతో ప్రేమ, సానుభూతి కలిగిన శ్రీ జి. సాయన్న గారు 1983వ సంవత్సరంలో రాజకీయ రంగంలో ప్రవేశించారు. గత ఆంధ్రప్రదేశ్ శాసనసభలో శ్రీ జి. సాయన్న గారు 1994 సంవత్సరం నుండి 2009 సంవత్సరం వరకు సికింద్రాబాద్ కంటోన్మెంట్ శాసన సభ్యులుగా సేవలందించారు. 2014వ సంవత్సరంలో తెలంగాణ శాసనసభకు ఎన్నికైన సాయన్న గారు 2023, ఫిబ్రవరి 19వ తేదీన మరణించేంత వరకు శాసన సభ్యులుగా కొనసాగారు. 1951 మార్చి 5వ తేదీన నిజామాబాద్ జిల్లాలోని వల్లభాపూర్ గ్రామంలో సాయన్న, భూదేవి దంపతులకు జన్మించిన సాయన్న గారు నాలుగు దశాబ్దాల పాటు రాజకీయాలలో సేవలందించి తనదైన ముద్ర వేశారు.

వీధి బాలల పునరావాసంపై ఉమ్మడి ఆంధ్రప్రదేశ్ శాసనసభ ఏర్పాటు చేసిన హౌస్ కమిటీకి ఆయన చైర్మన్ గా సేవలందించారు. అదేవిధంగా ఆరుసార్లు Hyderabad Urban Development Authority (HUDA) డైరెక్టర్ గా బాధ్యతలను కూడా నిర్వహించారు. తిరుమల తిరుపతి దేవస్థానం పాలక మండలి సభ్యులుగా కూడా కొంతకాలం పని చేశారు. సికింద్రాబాద్ కంటోన్మెంట్ నియోజకవర్గ అభివృద్ధికి ఎనలేని కృషి చేసిన శ్రీ సాయన్న గారు 2023, ఫిబ్రవరి 19వ తేదీన తిరిగిరాని లోకాలకు వెళ్లిపోయారు. శ్రీ జి. సాయన్న గారి మృతి పట్ల తీవ్ర సంతాపాన్ని ప్రకటిస్తూ, ఈ సభ ఏకగ్రీవంగా తీర్మానిస్తున్నది. వారి కుటుంబానికి ప్రగాఢ సానుభూతిని వ్యక్తం చేస్తున్నది. శ్రీ సాయన్న గారి ఆత్మకు శాంతి చేకూరాలని ప్రార్థిస్తున్నాను”.

جناب سید احمد پاشا قادری (JANAB SYED AHMED PASHA QUADRI): جناب صاحب! اہل ایمان کے ایک اہم اور متحرک کن جناب جی مولانا صاحب کے انتقال پر یہ تہنیتی قرار اذنی ام صاحب نے ایمان میں پیش کی۔ یقیناً وہ ایک مسلمان اور بزرگ شخصیت تھی۔ جس حالت سے وہ منتخب ہوتے تھے وہاں کے لوگوں کے دلوں میں اپنا مقام پیدا کر چکے تھے۔ وہ بہت ہی پیار و محبت سے لوگوں سے خیر و نیکی سے پیش آتے تھے۔ وہ خاموش طبیعت کے تھے، لوگوں میں کچھ بڑا ہونا یا ہونا ان کی فطرت نہیں تھی۔ بہر حال وہ ایک طویل عمر تک ریاست کی عوام کے لئے اپنی خدمات پیش کرتے رہے۔ ان کی خدمات کو کوئی فراموش نہیں کر سکتا۔ میں ان کے خاندان سے اظہارِ ہمدردی کرتا ہوں۔ شکریہ۔

**శ్రీ వేముల ప్రశాంత్ రెడ్డి :-** అధ్యక్షా, స్వర్గీయ

సాయన్నగారు ఈ సభలోని సభ్యులు. వారు 5 పర్యాయాలు శాసన సభ్యుడిగా ఎన్నికై, చాలా మృదు స్వభావిగా, అలాగే వివాద రహితుడిగా పని చేసినటువంటి వ్యక్తి. ప్రజలలో వారికి మంచి పేరు ఉండేది. కంటోన్మెంట్ లో వారు పది సంవత్సరాలు శాసన సభ్యుడిగా ఉన్నప్పుడు నేను అక్కడ ఉండే వాడిని. వారి ఓటరుగా కూడా ఉండే వాడిని. నేను అక్కడ గమనించింది, ఆ రోజుల్లో పార్టీలకు అతీతంగా ఆయనకు ఓట్లు పడేవి. చాలా కాలనీలలోని వారందరూ ఆయనను ఇష్టపడే వారు. వారు ఎప్పుడూ కూడా పేద ప్రజల పట్ల సానుభూతితో పని చేసినటువంటి వ్యక్తి. వారు నిజామాబాద్ జిల్లా వాస్తవ్యులు. మా తండ్రి గారికి మంచి ఫ్రెండ్ గా ఉండేవారు. మీ తండ్రి గారికి రాజకీయాలలో పనిచేసే అవకాశం రాలేదు, నీకు వచ్చింది, ముఖ్యమంత్రి గారు నీ మీద నమ్మకం పెట్టుకున్నారు, నువ్వు బాగా పని చేయాలని ఒక పెద్దరికంతో నాతో చాలాసార్లు చెబుతుండేవారు. 1994, 1995 సంవత్సరాల్లో నేను కంటోన్మెంట్ లో బిల్డర్ గా ఉన్నప్పుడు, ఏ సమస్య వచ్చినా ఆయన దగ్గరికి వెళితే రెండు నిమిషాలలోనే సాల్వ్ చేసేవారు. అట్లా వ్యక్తిగతంగా నాతో మంచి అనుబంధం ఉన్న వ్యక్తి. ఇవాళ వారు లేని లోటు పూడ్చలేనిది. వారి కుటుంబానికి నా ప్రగాఢ సానుభూతిని వ్యక్తపరుస్తున్నాను. ముఖ్యమంత్రి గారు ప్రవేశపెట్టిన ఈ సంతాప తీర్మానాన్ని బలపరుస్తున్నాను. థాంక్యూ.

**శ్రీ మల్లు భట్టి విక్రమార్క :-** అధ్యక్షా, గౌరవ శాసన సభ్యుడిగా మనందరితో పాటు ఈ శాసన సభలో పనిచేసినటువంటి పెద్దలు సాయన్నగారి మృతి మనందరినీ కూడా తీవ్రమైన దిగ్భ్రాంతికి గురి చేసింది. సాయన్న గారు ప్రజా జీవితంలో పేదల పక్షపాతిగా, నిరాడంబరంగా జీవిస్తూ, ఎటువంటి భేషజాలకు పోకుండా శాసన సభ్యుడిగా ఐదుసార్లు వారు పని చేసిన విధానం గుర్తుకు తెచ్చుకోవలసిన అవసరం ఎంతైనా ఉంది. చాలా మంది నాయకులు ఆయనని ఆదర్యంగా తీసుకుని, అద్భుతంగా పని చేసిన సందర్భాలు కూడా నాకు గుర్తుకొస్తున్నాయి. వారు శాసన సభ కమిటీ చైర్మన్ గా గాని, తిరుమల తిరుపతి దేవస్థానం పాలక మండలి సభ్యులుగా



గాని, ఈ విధంగా వారు చేపట్టిన ప్రతి బాధ్యతలో కూడా అంకితభావంతో పని చేశారు. ప్రజాజీవితంలో ఒక ప్రజా ప్రతినిధి ఏ రకంగా ఉండాలి అనే విషయంలో వారు చూపించిన విధానం మనందరికీ ఒక ఆదర్శం అధ్యక్షా. అటువంటి సాయన్న గారి మరణం బాధకు గురి చేస్తున్నది. సాయన్నగారు ఏ పేద ప్రజలకోసం నిరంతరం ఆలోచన చేస్తూ పని చేశారో అటువంటి ఆలోచనలను ఈ సభ ముందుకు తీసుకుంటూ పోవాలని మీ ద్వారా అందరినీ కోరుకుంటూ వారి ఆత్మకు శాంతి చేకూరాలని, వారి కుటుంబ సభ్యులకు కాంగ్రెస్ సభాపక్షం నుండి ప్రగాఢ సానుభూతి తెలియజేస్తూ ముగిస్తున్నాను.

**11.40 శ్రీ తలసాని శ్రీనివాస్ యాదవ్ :-** అధ్యక్షా, గౌరవ ఉ. ముఖ్యమంత్రిగారు ప్రవేశపెట్టిన ఈ తీర్మానాన్ని బలపరుస్తున్నాను. గౌరవ శాసనసభ్యులు సాయన్నగారు మన మధ్యలో లేకపోవడం చాలా బాధాకరమైన విషయం. సాయన్న గారు నేను పక్క పక్కనే దాదాపు ముప్పై రెండు సంవత్సరాలు కలిసి పని చేశాము. సాయన్న గారు వరుసగా శాసనసభ్యులుగా ఐదు పర్యాయాలు గెలవడం ఆషామాషీ విషయం కాదని చెప్పవచ్చు. సాయన్నగారు చాలా మృదు స్వభావి, ప్రజలతో మమేకమై నిరంతరం ప్రజల కోసం పనిచేశారు. ఆరోజులలో కంటోన్మెంట్, మల్కాజిగిరిలా పెద్ద నియోజకవర్గమైనా కూడా నిరంతరం ప్రజల సమస్యలను గౌరవ ముఖ్యమంత్రి గారికి, గౌరవ మంత్రులకు తెలియజేసేవారు. సాయన్న గారు 1986లో దోమలగూడ ప్రాంతం నుండి కార్పొరేటర్గా పోటీ చేసి ఓడిపోవడం జరిగింది. అదే ప్రాంతం నుంచి ఆ రోజులలో తాను గెలవలేకపోయినా తిరిగి గౌరవ ముఖ్యమంత్రి గారిని రిక్వెస్ట్ చేసి తమ కూతురుకు కార్పొరేటర్గా టికెట్ ఇప్పించి గెలిపించినందుకు చాలా సంతోషపడ్డారు. రెండవది ప్రజలకు ఉన్నటువంటి ప్రజా సమస్య ఏమిటంటే కంటోన్మెంట్ ప్రాంతం డిఫెన్స్ వారి ఆధ్వర్యంలో ఉన్నప్పటికీ, హైదరాబాదు ప్రాంతానికి ఆనుకొని ఉండి కూడా పద్నాలుగు, పదిహేను రోజులు త్రాగునీరు దొరకని పరిస్థితులను చూసి ఎన్నికల పర్యటనలో మీరు కూడ బాధ పడడం జరిగింది.

మన గౌరవ ముఖ్యమంత్రిగారు, గౌరవ మున్సిపల్ శాఖామాత్యులు కేటిఆర్గారు “మిషన్ భగీరథ” పథకాన్ని తీసుకురావడం కారణంగా సాయన్న గారి సంకల్పం ఏదైతే ఉందో వారు ఉన్నప్పుడే జరగాలని భావించి గౌరవ ముఖ్యమంత్రి గారికి చెప్పి ఆ ప్రాంతంలో మిషన్ భగీరథ ద్వారా త్రాగునీరు అందుబాటులోకి తీసుకురావడం వలన లక్షలాది మంది ప్రజలు ఈరోజున సంతోషంగా ఉన్నారు. సాయన్న గారు కోపం లేకుండా, ఎప్పుడూ నవ్వుతూ ప్రజలతో ఉండేవారు, ఆరోగ్యం బాగా లేకున్నా ప్రజల మధ్య ఉండడానికి ఇష్టపడేవారు. వారు ప్రజల మధ్య ఉన్నప్పుడే అనారోగ్యంతో హాస్పిటల్లో జాయిన్ అయి తిరిగి డిస్చార్జ్ చేస్తామని చెప్పిన పది నిమిషాలకు వారు అకస్మాత్తుగా గుండెపోటుతో మరణించడం చాలా బాధాకరమైన విషయం. రాజకీయ వ్యవస్థలో నిరంతరం అందరం పని చేస్తుంటాము కానీ వరుసగా ఐదు సార్లు గెలవడం అంత సులభమైన విషయం కాదు. సాయన్న గారు వయసులో పెద్దవారైనప్పటికీ ప్రజలతో మమేకమై, పెద్ద మనిషి తరహాగా, నిరంతరం అందరిని గైడ్ చేసుకుంటూ ఉండేవారు. గతంలో టిటిడి బోర్డు మెంబర్గా, హుడా డైరెక్టరుగా పని చేశారు. స్థానికంగా కూడా కంటోన్మెంట్, మల్కాజిగిరి ప్రాంతాలు తిరుగుతూ ఉండేవారు. కుటుంబానికి కూడా ఎక్కువ సమయం ఇవ్వకుండా ప్రజలకే ఎక్కువ సమయం ఇచ్చిన మానవతావాది సాయన్న గారు. అలాంటి వ్యక్తి మనకు దూరమవడం చాలా బాధాకరమైన అంశం. ఇలాంటి పరిస్థితులలో వారి కుటుంబానికి భగవంతుడు ధైర్యాన్ని ఇవ్వాలని కోరుకుంటూ మన గౌరవ ముఖ్యమంత్రి గారు ప్రవేశపెట్టి తీర్మానాన్ని బలపరుస్తున్నాను.

**శ్రీ ఎమ్.రఘునందన్ రావు:-** గౌరవనీయులు సాయన్న గారు కంటోన్మెంట్ శాసనసభ్యులుగా మొట్ట మొదటిసారిగా 1994లో గెలిచిన నాటి నుండి 1998 ఎన్నికలు మినహా దాదాపు ఐదు సార్లు వరుసగా ఆ ప్రాంతానికి ప్రాతినిధ్యం వహించారంటే అక్కడే మనం ప్రజల మనసులో వారి స్థానం ఏమిటనేది అర్థం చేసుకోవచ్చు. ప్రజల సమస్యలు ఎక్కువగా ఉండడంతోబాటు ఎడ్యుకేటెడ్ ప్రజలు ఎక్కువగా ఉన్న ప్రాంతంలో అను నిత్యం ప్రజల మధ్య ఉంటూ,



సౌమ్యుడిగా, మృదు స్వభావుడిగా, తమకు ఇచ్చినటువంటి బాధ్యతలను, పార్టీ వరంగా, ప్రభుత్వవరంగా కూడా తమకు వచ్చిన బాధ్యతలను అన్నింటిని సునిశితంగా పరిశీలించి తానొప్పుక, ఇతరుల నొప్పించక, తన మృదు స్వభావంతో ప్రజల మనసులను గెలిచి ఐదు పర్యాయాలు శాసనసభ్యులుగా ఎన్నికైనటువంటి సాయన్న గారి మృతికి భారతీయ జనతా పార్టీ తరపున సంతాపం తెలియచేస్తూ వారి కుటుంబ సభ్యులకు ప్రగాఢ సానుభూతిని తెలియచేస్తున్నాను.

**శ్రీ దానం నాగేందర్:-** గౌరవ ముఖ్యమంత్రి గారు ప్రవేశపెట్టిన స్వర్గీయ సాయన్న గారి సంతాప తీర్మానాన్ని బలపరుస్తున్నాను. గౌరవనీయులు సాయన్న గారు మాతోబాటు ఐదు పర్యాయాలు శాసనసభ్యులుగా ఉంటూ పెద్దలు చెప్పినట్లు నిరంతరం ప్రజల సేవకు అంకితమై ప్రజల మధ్య ఉంటూ ప్రజలతో మమేకమై ఉన్నారు. కంబోస్కంట్లో కొన్ని టిపికల్ ఏరియాలున్నాయి. ప్రధానంగా కేరళకు సంబంధించి అరవ కమ్యూనిటీ ఉంది. ఈ లాంగ్వేజ్ మాట్లాడడానికి కొన్ని సందర్భాలలో చాలా మంది కన్ఫ్యూజ్ అయ్యేవారు కాని సాయన్న గారు మాత్రం ఆ లాంగ్వేజ్ కూడా మాట్లాడుతూ వారితో కలుపుగోలుగా ఉండేవారు. వారు ఐదు సార్లు శాసనసభ్యులుగా ఎన్నిక కావడానికి వారు ప్రజల మనసులలో ఎంత బలంగా నిలిచారనేది చెప్పడానికి ఇదొక నిదర్శనంగా చెప్పవచ్చు. వారి కుటుంబంలో వారి అమ్మాయి కూడా రాజకీయ జీవితంలో ఉన్నారు. గౌరవ ముఖ్యమంత్రిగారు వారి కుటుంబాన్ని మా కుటుంబం అని చెప్పారు, ప్రతి ఒక్కరిని గుండెలో పెట్టుకొని చూసుకునే ముఖ్యమంత్రి గారికి వారి కుటుంబం తరపున ధన్యవాదాలు తెలియచేస్తున్నాను. ప్రతి ఒక్కరిని గుండెలో పెట్టుకొని కాపాడుకునే పెద్ద మనసు ఉన్న మా ఫ్రీయతమ నాయకుడు ఉండడం మూలంగా మా శాసనసభ్యులే కాకుండా రాష్ట్ర ప్రజలందరూ మాకంటూ ఒక పెద్ద దిక్కు ఉన్నాడు, మాకు ఏదైనా కష్టం వస్తే ఆదుకుంటాడు అనే మనోధైర్యంతో, సామాన్య ప్రజలు కూడా ఈ రోజు గర్వపడే సందర్భం ఉన్నటువంటి పరిస్థితులలో మనతోబాటు మన గౌరవ సభ్యులు ఈ రోజు మన మధ్య లేకపోవడం చాలా బాధాకరమైన

విషయం. వారి ఆత్మకు శాంతి కలగాలని కోరుకుంటూ, వారి కుటుంబానికి భగవంతుడు మనో ధైర్యం ఇవ్వాలని కోరుకుంటూ, మన ముఖ్యమంత్రిగారు చెప్పినట్లు మనమందరం వారి కుటుంబానికి అండదండగా ఉంటామని ఈ సందర్భంగా తెలియచేస్తూ మరొక్కసారి మన గౌరవ ముఖ్యమంత్రిగారు ప్రవేశపెట్టిన ఈ సంతాప తీర్మానాన్ని బలపరుస్తున్నాను.

**11.50 శ్రీ ముతా గోపాల్:-** అధ్యక్షా, సాయన్నగారి మృతిపట్ల ఉ. గౌరవ ముఖ్యమంత్రి శ్రీ కల్వకుంట్ల చంద్రశేఖర్ రావు గారు ప్రవేశపెట్టిన సంతాప తీర్మానాన్ని బలపరుస్తూ మాట్లాడుతున్నాను. సాయన్నగారు, నేను ఉదయం 6 గంటల నుంచి రాత్రి 10 గంటలవరకు తిరిగేవాళ్ళం, ఆయన చాలా మృదు స్వభావి, నిత్యం పేదల గురించే తపించేవారు, ఎక్కడ సమస్య ఉన్నా అక్కడికి వెళ్లి సమస్య పరిష్కారం చేసే వ్యక్తిత్వం ఆయనది. సాయన్న గతంలో సినిమాలలోనూ నటించారు, సినిమా డైరెక్టర్ కోర్సు కూడా చేసినందున సినిమాలు తీయాలని, సినిమాలు డైరెక్ట్ చేయాలనే ఉద్దేశంతో ఉండేవారు, సాయన్న ఎమ్మెల్యే అయ్యాక కూడా నిత్యం ప్రజలలో ఉంటూ ప్రజా సమస్యలను పరిష్కరిస్తూ, నిత్యం నియోజకవర్గంలోనే ఉండి పనులు చేసుకుంటూ నియోజకవర్గం విడిచి బయటకు వచ్చే వారు కాదు. ఆయనకు భార్య, ముగ్గురు కుమార్తెలు, ఒక కుమారుడు ఉన్నారు. కుటుంబ సభ్యులు కూడా బాగుండాలని ఎంతో తపించేవారు. కూతుర్లు కూడా రాజకీయాల్లోకి తీసుకురావాలనే ఉద్దేశంతో ఆఖరి కుమార్తె అనిత కవాడిగూడ కార్పొరేటర్ గా సేవలందించారు.

సాయన్న 1996లో కవాడిగూడ నుంచి కార్పొరేటర్ గా పోటీచేసి కొద్దిపాటి ఓట్ల తేడాతో ఓడిపోయారు. ఆయన 2019లో ఎన్నికల సమావేశాల సందర్భంగా జరుగుతున్న పాదయాత్రలో ఎవరో ఆయన కాలుపై బలంగా తొక్కడంతో తీవ్ర గాయమై కాలు నుంచి రక్తం కారుతున్నా దానిని పట్టించుకోకుండా నడుచుకుంటూ బోయిన్ పల్లి, అక్కడి నుంచి మారేడ్ పల్లి వరకు వచ్చారు. ఆ గాయం వల్లే ఆయన ఆరోగ్యం క్షీణించింది. తిరుమల తిరుపతి దేవస్థానం



బోర్డు మెంబరుగా కూడా సేవలందించారు. గతంలోనూ ఆరు సార్లు మెంబరుగా పని చేశారు, ఆయన మరణం చాలా బాధాకరం. ఆయన ఆత్మకు శాంతి చేకూరాలని, వారి కుటుంబానికి భగవంతుడు ఎల్లప్పుడూ అండగా ఉండాలని కోరుకుంటూ, గౌరవ ముఖ్యమంత్రిగారు సాయన్న కుటుంబాన్ని ఆదుకుంటారని చెప్పడం ఎంతో గర్వించదగిన విషయమని తెలియజేస్తూ నాకు అవకాశం ఇచ్చినందుకు ధన్యవాదములు.

**శ్రీ చామకూర మల్లారెడ్డి :-** సాయన్నగారి మృతి పట్ల గౌరవ ముఖ్యమంత్రి ప్రవేశపెట్టిన సంతాప తీర్మానాన్ని బలపరుస్తూ వారి కుటుంబ సభ్యులకు నా ప్రగాఢ సానుభూతిని తెలియజేస్తున్నాను. సాయన్న 1951లో జన్మించారు, బీఎస్సీ, బీఎ ఎల్ఎల్బీ చదివారు. సిండికేట్ బ్యాంకులో విధులు నిర్వహించారు. 1983లో రాజకీయ ప్రవేశం చేసి కంటోన్మెంట్ నియోజకవర్గం నుంచి ఐదుసార్లు ఎమ్మెల్యేగా ఎన్నికయ్యారు. నేను ఆయననే ఆదర్శంగా తీసుకున్నాను, ఒకపని తక్కువ చేసినా ఎవరితోనూ విభేదాలు, పంచాయితీలు పెట్టుకునేవారు కాదు. కుల-మత భేదాలు లేకుండా ప్రతి ఒక్కరి దగ్గరికి వచ్చి ప్రేమగా పలకరించేవారు. అంత ఆదరణ ఉంది కాబట్టి ఐదు సార్లు ఎమ్మెల్యేగా గెలుపొందారు కాబట్టి మనం కూడా ఆయనను ఆదర్శంగా తీసుకోవాలి. వారి పిల్లలకు సీఎం గారు న్యాయం చేస్తామన్నారు. ఆయన లేని లోటును మనం తీర్చలేము కానీ వారి పిల్లలకు అండగా ఉండాలని కోరుతూ సంతాప తీర్మానాన్ని బలపరుస్తున్నాను.

**మిస్టర్ స్పీకర్ :-** హైదరాబాద్ జిల్లాలోని సికింద్రాబాద్ కంటోన్మెంట్ శాసనసభ నియోజకవర్గం సభ్యులు శ్రీ జి.సాయన్నగారి మృతిపట్ల ఈ సభ తీవ్ర సంతాపాన్ని

వ్యక్తం చేస్తూ శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది. మృదు స్వభావి, వివాద రహితుడిగా పేరుపొందిన శ్రీ జి. సాయన్నగారు 1951 మార్చి 5వ తేదీన వల్లభాపూర్ గ్రామం, మాట్లూరు మండలం, నిజామాబాద్ జిల్లాలో జన్మించారు. ఉస్మానియా విశ్వవిద్యాలయం నుండి 1981లో డిగ్రీ, 1984లో ఎల్ఎల్బీ చదివారు. 1994-1999, 1999-2004, 2004-2009, 2014-2018 మరియు 2018-2023 వరకు ఐదుసార్లు సికింద్రాబాద్ కంటోన్మెంట్ నియోజకవర్గానికి ప్రాతినిధ్యం వహించారు. 2015-16 వరకు తిరుమల తిరుపతి దేవస్థానం పాలకమండలి సభ్యునిగా ఉన్నారు, హుడా డైరెక్టర్గా కూడా బాధ్యతలు నిర్వహించారు. వీధి బాలలకు పునరావాసంపై ఉమ్మడి ఆంధ్రప్రదేశ్ శాసనసభ ఏర్పాటు చేసిన హౌస్ కమిటీకి చైర్మన్గా పని చేశారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2023 ఫిబ్రవరి 19వ తేదీన మరణించారు, వీరి వయస్సు 72 సంవత్సరాలు.

శ్రీ జి.సాయన్నగారి ఆత్మకు శాంతి చేకూరాలని భగవంతుని ప్రార్థిస్తూ, రెండు నిమిషాల పాటు మౌనం పాటద్దాం.

( సభ రెండు నిమిషాల పాటు మౌనం పాటించింది.)

**MR.SPEAKER:-** Now, the House is adjourned to meet again at 10.00 a.m., on Friday i.e., 04.08.2023.

(The House then adjourned at 11.58 a.m., to meet again at 10.00 a.m., on Friday i.e., 04.08.2023)

\*\*\*\*\*

“Published under Rule 347 of the Rules of Procedure and Conduct of  
Business in the Telangana Legislative Assembly and Printed  
at Assembly Press, Public Gardens, Hyderabad.”